

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಜೆಜುಚಾ ಕಷ್ಟಾಂ-ಮರಣಾಚೊ ಸುಕ್ರಾರ್, 2019

ಮೊಗಾಚ್ಯಾನೊ,

ಜೆಜುಚ್ಯಾ ಕಷ್ಟಾಂ- ಮೊರ್ನಾಚಾ ದಿಸಾ ಆಯ್ಚ್ಯಾ ದೇವ್ ಸ್ತುತೆಂತ್ ಹಾಜರ್ ಜಾಂವ್ಕ್ ಜಮ್ಲಲ್ಲ್ಯಾ ತುಮ್ಕಾಂ ಮೊಗಾಚೊ ಯೆವ್ಕಾರ್ ಮಾಗ್ತಾಂ.

ಆಯ್ಚೊ ದೀಸ್ ಸಗ್ಳ್ಯಾ ದೇವ್ ಸ್ತುತಿ ವರಾಂತ್ಲೊ ವಿಶೇಸ್ ಮಹತ್ವಾಚೊ ದೀಸ್. ಆಜ್ ಸಗ್ಳಿ ಪವಿತ್ರ್ ಸಭಾ ಜೆಜುಚ್ಯಾ ಕಷ್ಟಾಂ ಆನಿ ಖುರ್ಸಾಚಾ ಮೊರ್ನಾಚೊ ಉಗ್ಡಾಸ್ ಕರ್ತಾ. ಆಯ್ಚೊ ದೀಸ್ ವರ್ತ್ಯಾ ದುಃಖಾಚೊ. ಸಗ್ಳ್ಯಾ ಸಂಸಾರಾರ್ ಆಜ್ ಮಿಸಾಚೆಂ ಬಲಿದಾನ್ ನಾ. ತಾಬೆರ್ನಾಕ್ಲಾಚಿ ಪೇಟ್ ಉಗ್ತಿ ದವರ್ಲ್ಲ್ಯಾ. ಆಲ್ತಾರಿರ್ ಲುಗ್ವಾಂ ನಾಂತ್, ವಾತಿ ನಾಂತ್, ಪುಲಾಂ ನಾಂತ್, ಘಾಂಟಿ ಆನಿ ಕಾಂಪಿಣ್ಯೊ ಮೌನ್ ಪಡ್ಲ್ಯಾತ್.

ಜೆಜುಚ್ಯಾ ಕಷ್ಟಾಂ ಆನಿ ಮೊರ್ನಾ ವರ್ವಿಂ ಆಮ್ಕಾಂ ಬಚಾವಿ ಲಾಭ್ಲ್ಯಾ. ಆಮ್ಚ್ಯಾ ಸೊಡ್ವಣೆಚೊ ಹೊ ಘುಟ್ ಜೆಜುಚ್ಯಾ ಮೊರ್ನಾಚಾ ದೀಸಾ ಮೌನ್‌ಪಣಿಂ ನಿಯಾಳ್ಚಿಂ ಆಮಿ, ಆಯ್ಚ್ಯಾ ಹ್ಯಾ ಅರ್ಥಾಭರಿತ್ ಸೆರೆಮನಿಂತ್ ಭಕ್ತಿಪಣಿ ವಾಂಟೊ ಘೆವ್ಯಾಂ ಆನಿ ಆತ್ಮೀಕ್ ಘಾಯ್ಚೊ ಜೊಡ್ಯಾಂ.

ಆಜ್ ಸಗ್ಗೆ ಪವಿತ್ರ್ ಸಭೆಂತ್ ಮಿಸಾಚೆಂ ಬಲಿದಾನ್ ನಾ ತರಿ, ಪವಿತ್ರ್ ಸಭಾ ಆಮಿಚ್ ಮಾತಾ ತಿಚ್ಯಾ ಭುರ್ಗ್ಯಾಂಕ್ ಆತ್ಮೀಕ್ ಪೋಷಣ್ ಹೆ ಪರಿಂ ದಿತಾ. ಆಯ್ಚೆ ದೇವ್‌ಸ್ತುತೆಂತ್ ಚಾರ್ ಭಾಗ್ ಆಸಾತ್.

ಪಯ್ಲೊ ಭಾಗ್ - ದೆವಾಚ್ಯಾ ಉತ್ರಾಚಿ ರೀತ್

ದುಸ್ರೊ ಭಾಗ್ - ಸಂಭ್ರಮಿಕ್ ಪ್ರಾರ್ಥನಾಂ

ತಿಸ್ರೊ ಭಾಗ್ - ಖುರ್ಸಾಚೊ ನಮಸ್ಕಾರ್ ಆನಿ

ಚವ್ರೊ ಭಾಗ್ - ಕ್ರಿಸ್ತ್ ಪ್ರಸಾದ್

ಆಜ್ ಪ್ರವೇಶ್ ಗೀತ್ ನಾ. ಆತಾಂ ಪ್ರಧಾನ್ ಯಾಜಕ್ ವೇದಿ ಸರ್ಶಿಂ ಯೇವ್ನ್ ಆಲ್ತಾರಿ ಮುಕಾರ್ ಜೆಜು ಕ್ರಿಸ್ತಾಚ್ಯಾ ಮೊರ್ನಾಚೊ ಸಂಕೇತ್ ಜಾವ್ನ್ ಸಾಸ್ಣಾಂಗ್ ಸರ್ಪಡುನ್ ಉಪ್ರಾಂತ್ ಜಮಾತ್ ಪ್ರಾರ್ಥನ್ ಕರ್ತಾ. ಹೈ ವೆಳಿಂ ಆಮಿ ರಾವ್ಯಾಂ ಆನಿ ಸೊಮ್ಯಾಚೆಂ ಮರಣ್ ಭಕ್ತಿಪಣಿಂ ನಿಯಾಳ್ತಾಂ.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಜೆಜುಚಾ ಕಷ್ಟಾಂ-ಮರಣಾಚೊ ಸುಕ್ರಾರ್, 2019

ಪಯ್ಲೊ ಭಾಗ್:

ಅತಾಂ ಸೆರೆಮನಿಚೊ ಪಯ್ಲೊ ಭಾಗ್ ದೆವಾಚ್ಯಾ ಸಬ್ದಾಚೊ  
ಸಂಭ್ರಮ್. ದೆವಾಚಾ ಸಬ್ದಾಚಿ ಪರ್ಗಟ್ಣಿ ಆನಿ ಜೆಜುಚ್ಯಾ ಕಷ್ಟಾಂ -  
ಮೊರ್ನಾಚೊ ನಿಯಾಳ್ ಕರ್ತಲ್ಯಾಂವ್.

ಸಾರ್ವತ್ರಿಕ್ ಮಾಗ್ನಿಂ: (ಪ್ರವಚನಾ ಉಪಾಂತ್)

ಆಯ್ಚೊ ದೀಸ್ ಸಾರ್ವತ್ರಿಕ್ ಸಡ್ವಣೆಚೊ ದೀಸ್. ಸೊಮಿಯಾ ಜೆಜುನ್ ಸಂಸಾರಾಚ್ಯಾ ಎಕ್ವಟಾ ಪಾಸತ್ ಬಾಪಾಲಾಗಿಂ ಪ್ರಾರ್ಥನ್ ಕೆಲ್ಲೆಂ, ಪವಿತ್ರ್ ಪುಸ್ತಕಾಂತ್ ಆಯ್ಕೊಂಕ್ ಮೆಳ್ತಾ. ಕ್ರಿಸ್ತಾಚೊ ಪ್ರತಿನಿಧಿ ಜಾವ್ನ್ ಆಸ್ಚೊ ಯಾಜಕ್ ಪವಿತ್ರ್ ಸಭೆ ಪಾಸತ್, ಸಂಸಾರಾಂತ್ಲ್ಯಾ ಸರ್ವ್ ಮನ್ಶಾಂ ಪಾಸತ್ ತಶೆಂಚ್ ವಿವಿಧ್ ಗರ್ಜಾಂ ಪಾಸತ್ ಮಾಗ್ನಿಂ ಭೆಟಯ್ತಾ. ಹ್ಯಾ ಮಾಗ್ಣ್ಯಾಂನಿ ಆಮಿ ಭಕ್ತಿನ್ ವಾಂಟೊ ಘೆವ್ಯಾಂ.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಜೆಜುಚಾ ಕಷ್ಟಾಂ-ಮರಣಾಚೊ ಸುಕ್ರಾರ್, 2019

ಖುರ್ಸಾಕ್ ನಮಾನ್:

ಖುರ್ಸಾ ಜಾವ್ನಾಸಾ ಘರ್ತ್ ಸೊಡ್ವಣೆಚೊ. ತಾಳಿಯಾಂಚ್ಯಾ ಆಯ್ತಾರಾ ಥಾವ್ನ್ ಎದೊಳ್ ಪರ್ಯಾಂತ್ ವಸ್ತ್ರಾಂತ್ ರೆವ್ಡಾಯಿಲ್ಲೊ ಖುರ್ಸಾ ಆತಾಂ ಯಾಜಕ್ ಉಗ್ಡೊ ಕರ್ತಾ. ಯಾಜಕ್ ಖುರ್ಸಾ ಉಗ್ಡೊ ಕರ್ತಾನಾ “ಅಬ್ಲೆ ರುಕಾಡ್ ಖುರ್ಸಾಚೆಂ ಆನಿ ತಾಚೆರ್ ಉಮ್ಕಾಳ್ಳೊ ಸಂಸಾರಾಚೊ ಸೊಡ್ವಣ್ಡಾರ್” ಮ್ಹಣ್ತಾನಾ ‘ಯೆಯಾ ನಮಾಸ್ಕರ್ ಕರ್ಯಾಂ’ ಮ್ಹಣ್ ಜಾಪ್ ದಿವ್ಯಾಂ. ಅಶೆಂ ಆಮಿ ಸೊಡ್ವಣೆಚ್ಯಾ ಮಿಸ್ತೆರಾಂತ್ ಪ್ರವೇಶ್ ಜಾತಾಂವ್ ಮ್ಹಳ್ಳೆಂ ಗಮನಾಂತ್ ದವರ್ಯಾಂ.

ಖುರಿಸ್ ಉಗ್ತೊ ಕರ್ತಚ್: ಖುರ್ಸಾಚೊ ಉಮೊ

ಆತಾಂ ಖುರ್ಸಾಚೊ ಉಮೊ. ಖುರ್ಸಾಯಿಲ್ಲಾ ಜೆಜು ಥಂಯ್ ಆಪ್ಲೊ ಭಾವಾರ್ತ್ ಪರ್ಗಟ್ ಉಚಾರುಂಕ್ ಏಕ್ ನಿಶಾನಿ ಜಾವ್ನಾಸಾ ಖುರ್ಸಾಚೊ ಉಮೊ. ಜೆಜು ಖುರ್ಸಾರ್ ಮೆಲೊ ಆನಿ ಸೊಡ್ವಣೆಚೆಂ ಕಾರಣ್ ಜಾಲೊಂ. ಮ್ಹಳ್ಳೆಂ ಉಗ್ಡಾಸಾಕ್ ಹಾಡ್ಯಾಂ ಆನಿ ಭಕ್ತಿಪಣಾನ್ ಖುರ್ಸಾಚೊ ಉಮೊ ಆಮ್ಚ್ಯಾ ಹಾತಾನ್‌ಚ್ ಘೆವ್ಯಾಂ. ಕುಮ್ಗಾರಾಕ್ ಯೆಂವ್ಚಾ ಬರಿ ಸರ್ವಾಂನಿ ಪುರ್ಶಾಂವಾರ್ ಯೇವ್ನ್ ಉಮೊ ಘೆಂವ್ಚೊ. ಹ್ಯಾ ವೇಳಾರ್ ತುಮಿ ದಿಂವ್ಚೆಂ ದಾನ್ ಭುಕೆ ಆನಿ ಪಿಡೆ ವಿರೋದ್ ವಾವುರ್ಚ್ಯಾ ಕಾಮಾ ಖಾತಿರ್ ದಾಡ್ನ್ ದಿತೆಲ್ಯಾಂವ್.

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್  
ಜೆಜುಚಾ ಕಷ್ಟಾಂ-ಮರಣಾಚೊ ಸುಕ್ರಾರ್, 2019

ಕ್ರಿಸ್ತ್ ಪ್ರಸಾದ್:

ಆಯ್ಚ್ಯಾ ದೇವ್ ಸ್ತುತಿಚೊ ನಿಮಾಣೊ ಭಾಗ್ ಕ್ರಿಸ್ತ್ ಪ್ರಸಾದಾಚಿ ರೀತ್. ಆತಾಂ ಯಾಜಕ್ ವಿಶೆವಾಚ್ಯಾ ಆಲ್ತಾರಾರ್ ದವರ್ಲೊ ಪವಿತ್ರ ಸಾಕ್ರಮೆಂತ್ ಹಾಡ್ನ್ ವೆದಿ ಸರ್ಶಿಂ ಯೆತಲೊ. ಉಪ್ರಾಂತ್ ಸೊಮಿಯಾನ್ ಶಿಕಯ್ಣೆಂ ಮಾಗ್ಣೆಂ ಸರ್ವಾಂ ಸಾಂಗಾತಾ ಮ್ಹಣೊನ್ ಕ್ರಿಸ್ತ್ ಪ್ರಸಾದ್ ವಾಂಟುಂಕ್ ಆಯ್ಲೊ ಜಾತಲೊ. ಹ್ಯಾ ವಗ್ತಾ ಭಕ್ತಿಪಣಿ ಕ್ರಿಸ್ತ್ ಪ್ರಸಾದ್ ಸೆಂವ್ಕ್ ಆಮಿ ಆಯ್ತಿ ಜಾವ್ಯಾಂ.

ನಿಮಾಣೆಂ: (ಕುಮ್ಗಾರ್ ಜಾಲ್ಲ್ಯಾ ಉಪ್ರಾಂತ್)

ಆಜ್ ನಿಮಾಣೆಂ ಗೀತ್ ಆಸ್ಚೆನಾಂ. ಅತಾಂ ಆಮಿ ಮೌನ್ ಪಣಿಂ ಘರಾ ವೆಚೆಂ.

## ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜಶೆಂ ಜಾಯ್ತೊ ಲೋಕ್ ತಾಕಾ ಪಳೆವ್ನ್ ಧಟಕ್ ಜಾಲೊ - ತೊ ಇತ್ಲೊ ವಿದ್ರೂಪ್ ಜಾಲೊ ಕಿ ತಾಕಾ ಮನ್ಯಾಚೆಂ ರೂಪ್‌ಚ್ ನಾತ್ಲೆಂ ತಶೆಂ ಜಾಯ್ತ್ಯಾ ರಾಷ್ಟ್ರಾಂಕ್ ತೊ ವಿಸ್ಮಿತ್ ಕರ್ತಲೊ ಆನಿ ರಾಯ್ ತಾಚೆ ಮುಕಾರ್ ತೋಂಡ್ ಧಾಂಪುನ್ ರಾವ್ತಲೆ, ಕಿತ್ಯಾಕ್ ಕೆದಿಂಚ್ ಸಾಂಗುಂಕ್ ನಾ ತೆಂ ತಾಂಕಾಂ ಪಳೆಂವ್ಕ್ ಮೆಳ್ತಲೆಂ ಆನಿ ಕೆದಿಂಚ್ ಆಯ್ಕುಂಕ್ ನಾ ತೆಂ ತಾಂಕಾಂ ಕಳಿತ್ ಜಾತಲೆಂ.

ಆಮಿ ಆಯ್ಕುಲಾಂ ತೆಂ ಕೋಣ್ ಸತ್ಮಾಂದಿತ್? ಸರ್ವೆಸ್ಪರಾಚೊ ಬಾವ್ಣೊ ಕೊಣಾಕ್ ಉಗ್ಡಾಪೊ ಜಾಲಾ? ತಾಚ್ಯಾ ದೊಳ್ಯಾಂ ಮುಕಾರ್ ತೊ ಎಕಾ ತರ್ನಾ ರ್ಘಾಡಾ ಭಾಶೆನ್ ವಾಡ್ಲೊ, ಸುಕೆ ಕರ್ಡೆ ಭುಂಯ್ತಲ್ಯಾ ಪಾಳಾ ಸಾರ್ಕೊ. ಆಮಿ ತಾಚೆರ್ ನದರ್ ಫಾಲಿಶಿ ಕರುಂಕ್ ತಾಕಾ ಸುರುಪಾಯ್ ನಾತ್ಲಿ, ಆಕರ್ಷಣ್ ನಾತ್ಲೆಂ; ಆಮಿಂ ಕಾಳ್ಜಾಂ ತಾಚೆಶಿಂ ವಡುಂಕ್ ತಾಕಾ ಕಸಲಿಚ್ ಸೊಭಾಯ್ ನಾತ್ಲಿ. ಕೊಣೆಂಚ್ ತಾಚಿ ಪರ್ವಾ ಕರುಂಕ್ ನಾ, ಮನ್ಯಾಂನಿ ತಾಕಾ ಪಯ್ಸ್ ಕೆಲೊ; ದುಖಿಚೊ ಮನಿಸ್ ತೊ, ಕಷ್ಟ್ ಸೊಸುನ್ ಅನ್ಭವ್ ಆಸ್ಲಲೊ; ಜಾಂಚೆ ಮುಕಾರ್ ಆಮಿ ಆಮ್ಚೆಂ ತೊಂಡ್ ಲಿಪಯ್ತಾಂವ್, ತಾಂಚೆ ಮಧ್ಲೊ ತೊ ಎಕ್ಲೊ, ಮನ್ಯಾಂನಿ ತಾಚಿ ಬೆಪರ್ವಾ ಕೆಲಿ ಆನಿ ಆಮಿ ತಾಕಾ ಲೆಖ್ಲೊ ನಾ. ಖಿರೆಂಚ್ ಆಮ್ಚೆ ಕಷ್ಟ್ ತಾಣೆಂ ಭೊಗ್ಲೆ, ಆಮ್ಚ್ಯಾ ದುಖಿಂಚೊ ಭಾರ್ ತಾಣೆಂ ಘೆತ್ಲೊ; ಖ್ಯಾಸ್ತ್ ಭೊಗುನ್ ಆಸ್ಲಲೊ, ದೆವಾನ್ ಮಾರ್ ದಿವ್ನ್ ಸತಾಯ್ಲೆಲೊ ಮ್ಹಣ್ ಆಮಿ ತಾಚೆ ವಿಶಿಂ ಚಿಂತ್ತಲ್ಯಾಂವ್. ಪೂಣ್ ಆಮ್ಚ್ಯಾ ಅಪ್ರಾಧಾಂಕ್ ಲಾಗುನ್ ತಾಕಾ ವಿಧ್ಲೊ, ಆಮ್ಚ್ಯಾ ಪಾತ್ಕಾಂಕ್ ಲಾಗುನ್ ತೊ ಚಿಡ್‌ಲೊ. ತಾಚೆರ್ ಪಡ್ಲಲೆ ಖ್ಯಾಸ್ತಿ ವರ್ವಿಂ ಆಮ್ಕಾಂ ಶಾಂತಿ ಮೆಳ್ಳಿ, ತಾಚ್ಯಾ ಫಾಯಾಂ ವರ್ವಿಂ ಆಮಿ ಬರಿಂ ಜಾಲ್ಯಾಂವ್. ಆಮಿ ಸಗ್ಳಿಂ ಶೆಳಿಯಾಂ ಭಾಶೆನ್ ಶಿಂಪೊನ್ ಗೆಲ್ಲಾಂವ್, ಹರೆಕ್ಲ್ಯಾನ್ ಆಪಾಪ್ಲಿ ವಾಟ್ ಧರ್‌ಲ್ಲಿ; ಪೂಣ್ ಆಮಾ ಸಮೆಸ್ತಾಂಚ್ಯಾ ಅಪ್ರಾಧಾಂಚೊ ಭಾರ್ ಸರ್ವೆಸ್ಪರಾನ್ ತಾಚೆರ್ ಫಾಲೊ. ತಾಕಾ ನಿಷ್ಪರಾಯೆನ್ ಚಲಯ್ಲೊ, ತರೀ ತೊ ಖಾಲ್ತೊ ಜಾಲೊ, ತಾಣೆಂ ಆಪ್ಲೆಂ ತೋಂಡ್ ಉಗಡ್ಲೆಂ ನಾ; ಮಾರುಂಕ್ ವ್ಹರ್ತಾತ್ ತಸಲೆ ಶೆಳಿಯೆ ಪರಿಂ, ಲೋಂವ್ ತಾಸ್ತಲ್ಯಾ ಮುಕಾರ್ ಒಗೊಚ್ ರಾವ್ತಲ್ಯಾ ಬಕ್ರಾ ಪರಿಂ ತಾಣೆಂ ಆಪ್ಲೆಂ ತೋಂಡ್ ಉಗಡ್ಲೆಂ ನಾ. ತಾಚೆರ್ ಜಬರ್‌ದಸ್ತಿ ಕೆಲಿ, ಫರ್ಮಾಣ್ ಮಾರ್ಲೆಂ ಆನಿ ತಾಕಾ ಧರುನ್ ವ್ಹೆಲೊ. ಪೂಣ್ ತಾಚಿ ಗತ್ ಕೊಣಾಕ್ ಪಡೊನ್ ಗೆಲಿ? ಜಿಯೆತಲ್ಯಾಂಚ್ಯಾ ದೆಶಾಂತ್ಲೊ ತಾಕಾ ಹುಮ್ಮುನ್ ಕಾಡ್ಲೊ ಆನಿ ತಾಚ್ಯಾ ಲೊಕಾಚ್ಯಾ ಗುನ್ಯಾಂವಾಕ್ ಲಾಗುನ್ ತಾಕಾ ಮರಣಾಚಿ ಶಿಕ್ವಾ ಲಾಯ್ಲಿ. ತಾಣೆಂ ಕಾಂಯ್ಚ್ ವಾಯ್ವ್ ಕರುಂಕ್ ನಾ ಆನಿ ತಾಚ್ಯಾ ತೊಂಡಾಂತ್ಲೆಂ ಫೊಟೀರೆಂ ಉತರ್ ಕೆದಿಂಚ್ ಭಾಯ್ ಸರುಂಕ್ ನಾ, ತರೀ ನಷ್ಟ್ಯಾ



# ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ಜೆಜುಚಾ ಕಷ್ಟಾಂ-ಮರಣಾಚೊ ಸುಕ್ರಾರ್, 2019

ಮನ್ಶಾಂ ಸವೆಂ ತಾಕಾ ಏಕ್ ಫೊಂಡ್ ದಿಲೊ, ಗ್ರೆಸ್ತಾ ಸವೆಂ ತಾಕಾ ಏಕ್ ಸಮಾಧಿ ದಿಲಿ. ಕಷ್ಟಾಂದಗ್ಧಾಂನಿ ತಾಕಾ ಚಿರ್ಡುಂಕ್ ಸರ್ವೆಸ್ಪರಾಕ್ ಬರೆಂ ದಿಸ್ಲೆಂ; ಆಪ್ಲೆಂ ಜಿವಿತ್ ಪಾತ್ಕಾಂಚೆಂ ಫಾರಿಕ್ಪಣ್ ದಿಂವ್ಕ್ ತೊ ಭೆಟಯ್ತಾ ಜಾಲ್ಯಾರ್, ಆಪ್ಲೆ ಸಂತತಿಕ್ ಪಳೆಂವ್ಕ್ ತಾಕಾ ಫಾವೊ ಜಾತಲೆಂ ಆನಿ ಲಾಂಬ್ ಆವ್ನ್ ತಾಕಾ ಮೆಳ್ತಲೆಂ; ತಾಚೆ ಉದೆಶಿಂ ಸರ್ವೆಸ್ಪರಾಚಿ ಖುಶಿ ಸುಫಳ್ ಜಾತಲಿ. ಹೆ ವಳ್ವಳೆ ಸೊಸ್ಲ್ಯಾ ಉಪ್ರಾಂತ್ ತೊ ಉಜ್ವಾಡ್ ದೆಕ್ತಲೊ; ಆಪ್ಲೆ ಜಾಣ್ವಾಯೆ ವರ್ವಿಂ ತೊ ಸಂತುಷ್ಟ್ ಜಾತಲೊ. ನಿತಿವಂತ್ ಮ್ಹಜೊ ಸೆವಕ್ ಜಾಯ್ತ್ಯಾಂಕ್ ನಿತಿವಂತ್ ಕರ್ತಲೊ, ತಾಂಚ್ಯಾ ಅಪ್ರಾಧಾಂಚೊ ಭಾರ್ ತೊ ಆಪ್ಣಾಚೆರ್ ಘೆತಲೊ. ದೆಕುನ್ ವರ್ತ್ಯಾ ಮನ್ಶಾಂ ಮಧೆಂ ಹಾಂವ್ ತಾಕಾ ತಾಚೊ ಭಾಗ್ ದಿತಲೊಂ, ಆನಿ ಪದ್ವೆದಾರಾಂ ಮಧೆಂ ತೊ ಲೂಟ್ ವಾಂಟಲೊ; ಕಿತ್ಯಾಕ್ ತಾಣೆಂ ಆಪ್ಣಾಕ್ಚೆ ಮರಣಾಚೆ ಆಧೀನ್ ಕೆಲೊ ಆನಿ ಅಪ್ರಾಧ್ಯಾಂ ಮಧೆಲ್ಲೊ ಎಕ್ಲೊ ಕಸೊ ತಾಕಾ ಲೆಖ್ಲೊ. ಜಾಯ್ತ್ಯಾಂಚ್ಯಾ ಪಾತ್ಕಾಂಚೊ ಭಾರ್ ತಾಣೆಂ ಆಪ್ಣಾಚೆರ್ ಘೆತ್ಲೊ, ಆನಿ ಅಪ್ರಾಧ್ಯಾಂ ಪಾಸತ್ ತಾಣೆಂ ವಿನತಿ ಕೆಲಿ.

ದೆವಾಚೆಂ ಉತರ್ ಹೆಂ

## ದುಸ್ರೆಂ ವಾಚಪ್

ಹೆಬ್ರೆವಾಂಕ್ ಬರಯಿಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

ತರ್ ಆಮಿ ಉಚಾರ್ತಾಂವ್ ತೊ ಭಾವಾರ್ಥ್ ಥಿರ್ ಸಾಂಬಾಳ್ತಾಂ; ಕಿತ್ಯಾಕ್ ಆಮಾಂ ಆಸಾ ಏಕ್ ಶ್ರೇಷ್ಟ್ ಯಾಜಕ್, ಸರ್ಗಾರ್ ಗೆಲಾ ತೊ ಜೆಜು, ದೆವಾಚೊ ಪೂತ್. ಆನಿ ತೊ ಕಾಂಯ್ ಆವ್ಚೆ ಅಸ್ತತ್ವಾಯೆ ವಿಶಿಂ ಕಣ್ವಾಳಾಯ್ ನಾ ತಸಲೊ ಶ್ರೇಷ್ಟ್ ಯಾಜಕ್ ನ್ಹಯ್, ಆವ್ಚೆ ಬರಿಚ್ ಸರ್ವ್ ಸಂಗ್ತಿನಿ ಕಷ್ಟ್ ಸಂಕಷ್ಟ್ ಭೊಗ್ಲೆಲ್ಲೊ ತಸಲೊ, ತರ್ಯೀ ತಾಣೆಂ ಪಾತಕ್ ಕೆಲೆನಾ. ತರ್ ಗರ್ಜೆ ಆಕಾಂತಾಚ್ಯಾ ವೆಳಾರ್ ಆಮಾಂ ದಯಾ ಆನಿ ಆಧಾರ್ ಮೆಳ್ಚೆ ಖಾತಿರ್ ಆಮಿ ಧೈರಾನ್ ದೆವಾಚ್ಯಾ ಕುರ್ಪೆ ಆಶಿಯಾಸಣಾಕ್ ಲಾಗಿಂ ಸರ್ಯಾಂ.

ಜೆಜು ಹ್ಯಾ ಸಂಸಾರಿಂ ಆಸ್ತಾನಾ, ಆಪ್ಣಾಕ್ ಮೊರ್ನಾಂತ್ಲೊ ವಾಟಾಂವ್ಕ್ ಸಕ್ತಲ್ಯಾಳಾಗಿಂ ಬೊಬ್ ಫಾಲ್ಸ್ ಆನಿ ದುಖಾಂ ಗಳೊವ್ನ್ ಪ್ರಾರ್ಥನಾಂ ಆನಿ ವಿನಂತ್ಯೊ ಕರುಂಕ್ ಲಾಗ್ಲೊ; ತಾಚ್ಯಾ ಮಾನ್ಕುಲ್ಯಾ ಖಾಲ್ಪಣಾ ಖಾತಿರ್ ದೆವಾನ್ ತಾಚಿಂ ಮಾಗ್ಣಿಂ ಆಯ್ಕಲಿಂ. ತ್ಯಾ ಶಿವಾಯ್, ತೊ ದೆವಾಚೊ ಪೂತ್ ತರ್ಯೀ ಆಪ್ಲೆ ಸೊಸ್ಲಲ್ಯಾ ಕಷ್ಟಾಂ ವರ್ವಿಂ ವಿಧೇಯ್ಣ್ ಕಿತೆಂ ತೆಂ ಶಿಕೊ; ಆನಿ ಸಂಪೂರ್ಣಕಾಯೆಚ್ಯಾ ಶಿಖರಾಕ್ ತಾಕಾ ಉಬಾರ್ತಚ್ ತಾಚೆಂ ಉತರ್ ಪಾಳ್ತಲ್ಯಾ ಸಮೆಸ್ತಾಂಕ್ ಸಾಸ್ಣಾಚ್ಯಾ ತಾರಣಾಚೆಂ ಕಾರಣ್ ತೊ ಜಾಲೊ.

ದೆವಾಚೆಂ ಉತರ್ ಹೆಂ